



# भारत के शस्त्रों से पाक परस्त

**नई दिल्ली, एजेंसी**  
22 अप्रैल को जम्मू-कश्मीर के पहलगांम में हुए आतंकी हमले के खिलाफ पाकिस्तान में चलाए गए भारत के ऑपरेशन सिंदूर से बौखलाए पाकिस्तान ने गुरुवार की रात भारत के सैन्य ठिकानों को निशाना बनाने की कोशिश की, जिसे भारतीय सेनाओं ने पूरी तरह नाकाम कर दिया। लड़ाकू विमानों, ड्रोन, रॉकेट व मिसाइलों के जरिए पाकिस्तान ने रात 8 से 10 बजे के बीच जम्मू, पठानकोट, फिरोजपुर, कपूरथला, जालंधर व जैसलमेर के सैन्य ठिकानों और आयुध केंद्रों पर हमला किया। पाकिस्तान के दुस्साहस का मुहताब जवाब देते हुए भारत ने पड़ोसी देश के लाहौर, इस्लामाबाद, पेशावर व सियालकोट समेत सात शहरों पर एकसाथ हमला किया।

**कृषि मंत्री बोले- हमारे गोदाम भरे हुए, गेहूं-चावल पर्याप्त**  
केंद्रीय कृषि मंत्री शिवराज सिंह चौहान ने अधिकारियों के साथ बैठक के बाद कहा कि हमारे कृषि भंडार भरे हुए हैं। हम आतंकीयों को नहीं छोड़ेंगे। हमने आतंकी ठिकानों पर हमला किया, नागरिकों पर नहीं। कृषि विभाग के तौर पर हमारी जिम्मेदारी फूड सिक्योरिटी सुनिश्चित करना है।

## कर्नल सोफिया और विंग कमांडर व्योमिका बोलीं- नागरिकों को ढाल बना रहा पाक, अपने एयरस्पेस में विमान उड़ा रहा, ताकि भारत जवाबी हमला न करे

भारतीय सेना ने पाकिस्तान की ओर से हुई फायरिंग को लेकर मीडिया को जानकारी दी। इस संबंध में कर्नल सोफिया कृश्री ने बताया कि 36 स्थानों पर घुसपैठ की कोशिश करने के लिए लगभग 300 से 400 ड्रोन का इस्तेमाल किया। ये ड्रोन तुर्की के हैं। उन्होंने कहा, '7 और 8 मई की रात को पाकिस्तानी सेना ने सैन्य बुनियादी ढांचे को निशाना बनाने के इरादे से पूरी पश्चिमी सीमा पर कई बार भारतीय हवाई क्षेत्र का उल्लंघन किया। इतना ही नहीं, पाकिस्तानी सेना ने नियंत्रण रेखा पर भारी कैलिबर के हथियारों से भी गोलीबारी की। कर्नल सोफिया ने कहा कि 36 स्थानों पर घुसपैठ की कोशिश करने के लिए लगभग 300 से 400 ड्रोन का इस्तेमाल किया गया। भारतीय सशस्त्र बलों ने काइनेटिक और नॉन-काइनेटिक साधनों का उपयोग करके इनमें से कई ड्रोन को मार गिराया। उन्होंने बताया कि इस तरह के बड़े पैमाने पर हवाई घुसपैठ का संभावित उद्देश्य वायु रक्षा प्रणालियों का परीक्षण करना और खुफिया जानकारी एकत्र करना था। ड्रोन के अलबत्ते की फेरिसिक जांच की जा रही है। शुरुआती रिपोर्टों से पता चलता है कि वे तुर्की अरिसनॉई सांगर ड्रोन हैं। वहीं, विंग कमांडर व्योमिका सिंह ने कहा, '।।। पाकिस्तान नागरिक विमानों को ढाल के रूप में इस्तेमाल कर रहा है, यह अच्छी तरह से जानते हुए कि भारत पर उसके हमले से भारत को तीव्र हवाई रक्षा प्रतिक्रिया मिलेगी। यह भारत और पाकिस्तान के बीच अंतरराष्ट्रीय सीमा के पास उड़ान भरने वाले अंतरराष्ट्रीय विमानों सहित अनजान नागरिक विमानों के लिए सुरक्षित नहीं है।'

## भारत-पाक तनाव के बीच मप्र सरकार का आदेश एमपी में सरकारी कर्मचारियों की छुट्टियों पर रोक, 13 विभागों के लिए आदेश जारी

**विजय मत, भोपाल।** भारत-पाकिस्तान में तनाव के बीच मध्य प्रदेश में भी अलर्ट जारी किया गया है। सरकार ने शुक्रवार सुबह उच्च स्तरीय बैठक की। इसमें साफ कहा कि हालात सामान्य होने तक नागरिक सुविधाओं की सहज आपूर्ति से जुड़े सभी विभागों के अधिकारी और फील्ड में पदस्थ कर्मचारी की छुट्टी पर रोक लगा दी। रात में सामान्य प्रशासन विभाग ने 13 विभागों के लिए आदेश भी जारी कर दिए हैं। कर्मचारियों को मुख्यालय नहीं छोड़ने के निर्देश दिए हैं। इधर, एम्स भोपाल में भी डॉक्टरों और

**अस्पतालों में डॉक्टरों और दवाओं की नहीं होनी चाहिए कमी**  
भारत और पाकिस्तान के बीच तनाव के हालातों के मद्देनजर मध्य प्रदेश में सुरक्षा व्यवस्था और इंतजाम करने के निर्देश कलेक्टरों को दिए गए हैं। गृह विभाग ने कहा है कि अस्पतालों में डॉक्टरों और जीवन रक्षक दवाओं की कमी नहीं होनी चाहिए। पीने के पानी की उपलब्धता, सड़कों की सुरक्षा और बिजली की सप्लाई में किसी तरह की बाधा नहीं आना चाहिए। किसी तरह की अस्थिर स्थिति से बचाव के लिए फायर ब्रिगेड तैयार रखे जाएं। आवादा प्रबंधन के मद्देनजर सभी अस्पतालों में सभी प्रकार की जीवन रक्षक दवाइयां और उपकरण उपलब्ध रहें। स्टाफ के साथ डॉक्टर मौजूद रहें और ब्लड बैंक में सभी ग्रुप के रक्त की पर्याप्त मात्रा उपलब्ध रहे। स्कूलों और अस्पतालों में लोगों को अस्थायी तौर पर रहने की व्यवस्था भी की जा सकती है। ऐसे स्थानों पर जन्वटर्स की व्यवस्था कर ली जाए। सोशल मीडिया पर पूरी निगरानी रखें और देश के विरुद्ध भड़काऊ पोस्ट और सामग्री आने पर त्वरित कानूनी कार्यवाही करें ताकि प्रदेश में माहौल खराब न हो। इसके लिए भारत सरकार द्वारा जारी गाइडलाइन का पालन करना फोकस करें। जिला प्रशासन की जिम्मेदारी होगी कि आपात स्थिति में जिलों में पर्याप्त खाद्य सामग्री, पेट्रोल, डीजल, परलू गैस उपलब्ध रहे। लोग खाद्य सामग्री का और अन्य आवश्यक वस्तुओं का भंडारण न करें। पीपल्स विभाग की जिम्मेदारी होगी कि आपात स्थिति में लोगों के लिए पेयजल उपलब्ध रहे। अभिनय सेवाओं फायर ब्रिगेड को एक्टिव रखें। इसके लिए एकरणों की जांच करा ली जाए।



इस्लाम के नाम पर भारतीय मुसलमानों को गुमराह करने वाला पाकिस्तान अब मुस्लिम बरितियों को भी निशाना बना रहा है...

**चेहरा बेनकाब: मुस्लिमों पर भी हमला कर रहा पाक**  
महाराष्ट्र के सीएम देवेंद्र फडणवीस ने कहा, सुरक्षा बल, पुलिस, कोस्ट गार्ड या नेवी सभी अलर्ट मोड पर हैं। नियमित एक्सरसाइज हो रही है। एसओपी सेट है। हम वॉर बुक के हिसाब से सबकुछ कर रहे हैं। हमने आतंकी सुरक्षा की भी समीक्षा की है।

## वर्ल्ड बैंक का भी पाकिस्तान को झटका प्रेसिडेंट बोले : पाकिस्तान का पानी रोकने का मुद्दा सुलझाना हमारा काम नहीं



**वर्ल्ड बैंक प्रेसिडेंट अजय बंगा** शुक्रवार को अपनी टीम के साथ लखनऊ पहुंचे। इंडस जल संधि के स्थान पर अजय बंगा ने कहा- हमारा कार्य केवल प्रक्रिया को सुगम बनाना है। मीडिया में यह अनुमान लगाया जा रहा है कि वर्ल्ड बैंक हस्तक्षेप करके इस मुद्दे को सुलझाएगा, जो कि पूरी तरह से गलत है। चिनहट ब्लॉक स्थित टेकहोम राशन प्लांट (टीएचआर यूनिट) का निरीक्षण किया। महिला स्वयं सहायता समूहों के सदस्यों से संवाद किया।



**पेट्रोल, डीजल और रसाई गैस का पर्याप्त स्टॉक, घबराकर खरीदी न करें**  
तेल कंपनियों ने शुक्रवार को लोगों को भरोसा दिलाया कि भारत में पेट्रोल, डीजल और रसाई गैस (एलपीजी) का पर्याप्त स्टॉक है। घबराकर खरीदारी करने की कोई जरूरत नहीं है। सरकारी कंपनियों इंडियन ऑयल कॉर्पोरेशन, भारत पेट्रोलियम कॉर्पोरेशन लिमिटेड और हिंदुस्तान पेट्रोलियम कॉर्पोरेशन लिमिटेड ने अलग-अलग बयानों में पर्याप्त स्टॉक उपलब्ध होने का भरोसा दिलाया है। कंपनियों ने यह बयान सोशल मीडिया पर ऐसे पोस्ट और वीडियो की बाढ़ आने के बाद दिए, जिसमें भारत और पाकिस्तान के बीच तनाव बढ़ने के बीच पेट्रोल पंपों पर ईंधन स्टॉक करने के लिए लोगों की कतारें देखी जा सकती हैं।

## श्रीगंगानगर में शाम 7 बजे तक बाजार बंद करने के आदेश

श्रीगंगानगर में शुक्रवार से शाम 7 बजे तक बाजार बंद करने के आदेश जारी किए गए हैं। सीमावर्ती गांवों में रहने वाले लोगों को पूरी तरह से ब्लैक आउट करने के लिए कहा गया है। घघों की खिड़कियों-दरवाजों को भी ढकने के लिए कहा गया है, ताकि कोई रोशनी नहीं दिखे। जैसलमेर में शुक्रवार से बाजार शाम 5 बजे से ही बंद होगा। ब्लैकआउट 12 घंटे रहेगा, जो शाम 6 बजे से शुरू होगा। रात में शांति न करें। जिले के रामदेवर क्षेत्र में शुक्रवार शाम 4 बजे से सभी दुकानें, व्यापारिक प्रतिष्ठान, धर्मशालाएं और गोदाम बंद रखने के आदेश दिए गए हैं।

## एस जयशंकर ने ब्रिटेन के विदेश मंत्री से बात की

विदेश मंत्री एस जयशंकर ने कहा- ब्रिटेन के विदेश मंत्री डेविड क्लॉव्स से फोन पर बात हुई। इसमें विषय आतंकवाद के खिलाफ कार्रवाई ही था। सहमति बनी कि आतंकवाद के खिलाफ जीरो टॉलरेंस होना चाहिए।

## उत्तराखंड में हाईअलर्ट, नेपाल से सटे जिलों में चौकसी

ऑपरेशन सिंदूर के बाद भारत-पाकिस्तान के बीच बढ़े तनाव को देखते हुए उत्तराखंड में हाई अलर्ट घोषित कर दिया गया है। राज्यभर में सुरक्षा को लेकर पुलिस और खुफिया एजेंसियों को सतर्क कर दिया गया है। खासकर नेपाल सीमा से सटे जिलों में अतिरिक्त चौकसी बरती जा रही है। राजधानी देहरादून में गुरुवार देर रात सघन चेकिंग अभियान चलाया गया, जिसमें सड़ियों से गहन पुछताछ की गई।

## केंद्र ने टेरिटरियल आर्मी के लिए आदेश जारी किया

रक्षा मंत्रालय ने एक नोटिफिकेशन जारी कर सेना प्रमुख को प्रादेशिक सेना नियम, 1948 के नियम टेरिटरियल आर्मी के जवानों-अफसरों को बुलाने का अधिकार दिया है। टीए अर्धसैनिक बल है, जो नागरिकों को सेना के साथ सर्विस का मौका देती है। वे नौकरी या पेशे को भी जारी रख सकते हैं।

## संघ बोला- पूरा देश सरकार और सेना के साथ

राष्ट्रीय स्वयंसेवक संघ ने ऑपरेशन सिंदूर के लिए भारत सरकार और सुरक्षा बलों को धाराई दी। संघ ने कहा कि हिंदू टेरिस्ट्स के वरु हत्याकांड में पीड़ित परिवारों और देश को न्याय दिलाने के लिए इस कार्रवाई से पूरे देश का स्वाभिमान और साहस बढ़ा है। हमारा मानना है कि पाकिस्तान में आतंकवादियों, उनके बुनियादी ढांचे और तंत्र के खिलाफ की जा रही सैन्य कार्रवाई देश की सुरक्षा के लिए जरूरी है।

## अधिकारी अलर्ट मोड पर रहें, नागरिक सेवाओं को करें सुनिश्चित: मोहन

### सभी जिलों में मॉक ड्रिल, भ्रामक कंटेंट पर होगी सख्त कार्रवाई



**मुख्यमंत्री डॉ. मोहन यादव** ने राष्ट्रीय परिस्थितियों और वर्तमान परिदृश्य के दृष्टिगत शुक्रवार शाम एक उच्च स्तरीय बैठक कर वरिष्ठ प्रशासनिक और पुलिस अधिकारियों के साथ सुरक्षा प्रबंधों पर गहन चर्चा की। वीडियो कॉन्फ्रेंसिंग से जिलों के कलेक्टरों और पुलिस अधीक्षकों को भी आवश्यक निर्देश दिए गए। शुक्रवार सुबह भी मुख्यमंत्री डॉ. यादव ने सुरक्षा व्यवस्था के संबंध में वरिष्ठ अधिकारियों के साथ बैठक में चर्चा कर निर्देश दिए थे। प्रदेश के मैदानी अधिकारियों के साथ शाम को हुई बैठक में विभिन्न प्राथमिकताओं पर चर्चा की। बैठक में भारत सरकार से प्राप्त विस्तृत दिशा-निर्देशों की जानकारी से जिलों को अवगत करवाया गया। मुख्यमंत्री डॉ. यादव ने कहा कि सभी अधिकारी अलर्ट मोड पर रहें। अधिकारी में मैदान में दिखें। जनप्रतिनिधियों को भी विश्वास में लिया जाए और आवश्यक जनसहयोग प्राप्त किया जाए। आवश्यक सेवाओं को बनाए रखने में भी वॉलंटियर्स का आवश्यक सहयोग प्राप्त किया जाए। मुख्यमंत्री डॉ. यादव ने कहा कि वर्तमान परिस्थितियों में रिटायर्ड फौजियों सहित सामाजिक कार्यों से जुड़े वॉलंटियर्स की भूमिका महत्वपूर्ण होगी। अपराधियों के साथ किसी तरह की नरमी नहीं बरती जाए। घटना घटित होने के पूर्व आवश्यक सावधानी बरती जाए। मुख्यमंत्री डॉ. यादव ने कलेक्टर और पुलिस अधीक्षकों को निर्देश दिए कि नागरिकों के लिए आवश्यक सेवाएं भी समानांतर रूप से प्रदान करने का कार्य होता रहे। समत्व भवन (मुख्यमंत्री निवास) में हुई बैठक में जानकारी दी गई कि राज्य स्तरीय नियंत्रण कक्ष के अलावा जिला स्तर पर नियंत्रण कक्ष कार्य करेंगे। सभी नियंत्रण कक्ष वर्तमान आवश्यकताओं में अनुरूप संचालित होंगे। फायर ब्रिगेड सेवाएं, स्वास्थ्य सेवाएं, बिजली की सप्लाई, पेयजल व्यवस्था नियमित रूप से बनी रहे, यह सुनिश्चित किया जाएगा। बैठक में निर्देशित किया गया कि सोशल मीडिया पर भ्रामक कंटेंट भेजने वालों के विरुद्ध कार्रवाई होगी। वरिष्ठ अधिकारी अवकाश पर नहीं जाएंगे। सभी जिलों में इमरजेंसी सेवाएं सुनिश्चित करते हुए सार्वजनिक स्थानों की सुरक्षा के संबंध में भारत सरकार द्वारा दिए गए निर्देशों के अनुपालन का कार्य होगा।

## तनाव के बीच बीसीसीआई का बड़ा फैसला, आईपीएल स्थगित

भारतीय क्रिकेट कंट्रोल बोर्ड (बीसीसीआई) ने भारत और पाकिस्तान के बीच तनाव के बीच शुक्रवार को बड़ा फैसला लिया है। बीसीसीआई ने तनाव को देखते हुए आईपीएल 2025 का सत्र बीच में ही एक हफ्ते के लिए स्थगित कर दिया है। बीसीसीआई उपाध्यक्ष राजीव शुक्ला ने कहा कि 'फिलहाल लोग को एक हफ्ते के लिए टाल दिया गया है। इसके बाद हम हालात का जांचना लेंगे और फैसला करेंगे। इसके लिए बोर्ड अलग से कार्यक्रम जारी करेगा। लोग के लिए विंडो को लेकर पूरा गए सवाल में उन्होंने कहा कि 'सभी बोर्ड हमारा समर्थन करते हैं। ऐसे में विंडो कोर्टिफा की बात नहीं है।' विदेशी खिलाड़ियों की उपलब्धता को लेकर उन्होंने कहा कि 'यह उनका निजी फैसला होगा, वो खुद ही इस पर फैसला लेंगे।' इससे पहले आईपीएल के चेयरमैन अरुण धूमल ने शुक्रवार रात बताया था कि मौजूदा स्थिति में आईपीएल का 18वां सत्र जारी रहेगा, लेकिन अब बोर्ड में इसे स्थगित करने का फैसला किया है।

## पाक को एक और झटका: यूएई ने पीएसएल कराने से किया इंकार

भारत और पाकिस्तान तनाव के बीच पाकिस्तान क्रिकेट बोर्ड ने पाकिस्तान सुपर लीग को पोस्टपोन कर दिया है। पीसीबी अपनी लीग के बचे मैच दुबई में कराना चाहता था, लेकिन आमतौर पर क्रिकेट बोर्ड ने मैच होस्ट करने से इन्कार कर दिया। शुक्रवार सुबह पाकिस्तान क्रिकेट बोर्ड ने पीएसएल के बाकी मैचों को यूएई में कराने का ऐलान किया था। इसके बाद अमीरात क्रिकेट बोर्ड ने कहा- 'तनाव के बीच पीएसएल के मैच यूएई में कराना मुश्किल है। हम दोनों देशों के बीच तनाव को स्थिति से घिरे हैं। एक दिन पहले भारत के ड्रोन हमले ने रावलपिंडी का स्टेडियम बुरी तरह क्षतिग्रस्त हो गया था, जिसके बाद पीएसएल मैच री-शेड्यूल कर दिया गया। तब पीसीबी के अधिकारियों ने सरकार को लीग के अखिरी आठ मैच दुबई या फिर दोहा में कराने की सलाह दी थी। सूत्रों की मानें तो यूएई ने कहा है कि भारत और पाकिस्तान के बीच बढ़ते तनाव के बीच सुरक्षा कारणों से पीएसएल के बचे हुए मैचों की मेजबानी को मंजूरी देना मुश्किल है।

## वार्ता से पहले ट्रंप का चीन को प्रस्ताव, कहा- टैरिफ को घटाकर 80 फीसदी तक कर सकते हैं

**वॉशिंगटन, एजेंसी**  
अमेरिका और चीन के बीच व्यापार युद्ध छिड़ने के बाद पहली बार अमेरिकी राष्ट्रपति डोनाल्ड ट्रंप ने नया प्रस्ताव रखा है। उन्होंने चीन पर लगाए गए टैरिफ को घटाकर 80 फीसदी करने की बात कही है। ट्रंप ने यह प्रस्ताव



तब रखा है जब अमेरिका और चीन के अधिकारी स्विट्जरलैंड के जेनेवा में एक उच्च स्तरीय

वार्ता करने वाले हैं। ट्रंप प्रशासन ने मंगलवार को घोषणा की थी कि ट्रेजरी सचिव स्कॉट बेसेंट और अमेरिकी व्यापार प्रतिनिधि जैमीसन ग्रीर जेनेवा में अपने समकक्षों से मिलेंगे। यह व्यापार युद्ध के बाद दोनों देशों के बीच सबसे बड़ी वार्ता होगी।

## इंदौर में भवंस स्कूल के चेयरमैन पर लव जिहाद का केस पत्नी पर नमाज पढ़ने और इस्लाम कबूल करने का दबाव बनाया

**विजय मत, ब्यूरो इंदौर**  
इंदौर के भवंस प्रॉमिनेंट स्कूल के चेयरमैन समीर मीर के खिलाफ लव जिहाद का केस दर्ज किया गया है। पत्नी ने ही उनके खिलाफ शिकायत की है। जिसके बाद गुरुवार रात में एमआईजी थाना पुलिस ने मध्य प्रदेश धार्मिक स्वतंत्रता अधिनियम 2021 के तहत गंभीर धाराओं में मामला दर्ज किया है। आरोपी समीर मीर की पत्नी ने उन पर धर्म परिवर्तन का दबाव बनाने, धमकी देने और घरेलू उत्पीड़न के आरोप लगाए हैं। तुलसी नगर निवासी पीड़िता ने बताया कि उसकी शादी समीर मीर से साल 2006 में हिंदू रीति-रिवाजों से हुई थी। शादी के बाद 4 साल पहले समीर ने बताया कि

आने लगा। वह नमाज पढ़ने लगे और उन्होंने अपना पहनावा भी पूरी तरह बदल लिया। इसके बाद उन्होंने मुझ पर भी नमाज पढ़ने और इस्लाम कबूल करने का दबाव बनाना शुरू कर दिया। पीड़िता का आरोप है कि जब उसने समीर की बात नहीं मानी, तो साल 2020 में उसे घर से निकाल दिया। इसके बाद वह निपानिया इलाके में रहने लगी। पीड़िता का कहना है कि समीर कई बार उससे मिलने आया और हर बार इस्लाम कबूल करने का दबाव बनाया। साल 2024 में दोनों के बीच एक बार समझौता भी हुआ, इसलिए पुलिस में इसकी शिकायत नहीं की। लेकिन बाद में समीर ने धर्म परिवर्तन को उसकी शर्त बना दिया, जिसे पीड़िता ने अस्वीकार कर दिया।

## गृह मंत्रालय का राज्यों को पत्र: लोगों की सुरक्षा के लिए करें आपातकालीन शक्तियों का प्रयोग

**नई दिल्ली, एजेंसी**  
पाकिस्तान के साथ बढ़ते तनाव के बीच भारत हर मोर्चे पर तैयार है। गृह मंत्रालय ने भी सभी राज्यों और केंद्र शासित प्रदेशों के मुख्य सचिव को पत्र लिखकर अहम निर्देश दिए हैं। गृह मंत्रालय ने पत्र में सभी मुख्य सचिव को विशेष स्थिति में लोगों की सुरक्षा के लिए आपातकालीन शक्तियों का इस्तेमाल

करने के निर्देश दिए हैं। गृह मंत्रालय ने पत्र में कहा है कि नागरिक सुरक्षा नियम 1968 की धारा 11 को किसी भी आपात स्थिति में लागू किया जा सकता है। साथ ही राज्य/संघ राज्य क्षेत्र के नागरिक सुरक्षा (सिविल डिफेंस) निदेशक को आवश्यक आपातकालीन खरीद शक्तियां दी जा सकती हैं। ताकि आवश्यक एहतियाती उपाय किए जा सकें।

## 3.25 लाख की संख्या वाले अर्धसैनिक बल 'सीआरपीएफ' में ट्रांसफर आदेश रोके गए

**नई दिल्ली, एजेंसी**  
ऑपरेशन सिंदूर के तहत भारत ने पाकिस्तान में 9 आतंकी ठिकानों पर स्ट्राइक की है। गुरुवार को भी जम्मू कश्मीर और राजस्थान से लगते पाकिस्तान के बाँडर पर सीमा पर से हमला करने का प्रयास किया गया। भारतीय सुरक्षा बलों ने पाकिस्तान के हमले को नाकाम कर दिया। सरकार की तरफ से कहा गया है कि ऑपरेशन सिंदूर आगे बढ़ सकता है। ऐसे में केंद्रीय अर्धसैनिक बलों की अतिरिक्त कंपनियों को जम्मू की तरफ रवाना किया गया है। देश के विभिन्न हिस्सों में सुरक्षा प्रबंधों की समीक्षा हो रही है। इसी के चलते 3.25



लाख की संख्या वाले देश के सबसे बड़े केंद्रीय अर्धसैनिक बल सीआरपीएफ में फिलहाल ट्रांसफर आदेशों को रोक दिया गया है। ऐसे अधिकारी और कर्मचारी, जो अभी रिलीव नहीं हुए हैं, उन्हें आगामी आदेशों तक अपने पहले वाले स्थान पर ही रहना है। बता दें कि सीआरपीएफ में इस वक्त समर चेन ट्रांसफर होत हैं।







**यूज इन शॉर्ट**



**गुम हुई नाबालिग बालिका को जैतहरी पुलिस ने किया दस्तयाब**

अनूपपुर। थाना जैतहरी पुलिस ने एक बार फिर मानवीय संवेदनशीलता और कर्तव्यनिष्ठा का परिचय देते हुए तीन दिन से लापता एक नाबालिग बालिका को दस्तयाब कर उसके माता-पिता के सुपुर्द कर दिया। यह कार्रवाई पुलिस अधीक्षक मोती-उर-रहमान के निदेशन, अतिरिक्त पुलिस अधीक्षक इस्लाम मंसूरी एवं अनुविभागीय अधिकारी अनूपपुर के मार्गदर्शन में की गई। लापता बालिका की अनुसंधान, दिनांक 06 मई 2025 को फरिदादी द्वारा थाना जैतहरी में रिपोर्ट दर्ज कराई गई थी कि उसकी नाबालिग पुत्री कुमारी (बदला हुआ नाम) आरती कोल दिनांक 05 मई को दोपहर 1 बजे बिना बताए घर से कहीं चली गई है। मामले को गंभीरता से लेते हुए थाना जैतहरी में अपराध क्रमांक 187/25, धारा 137(2) बीएनएसएस के तहत प्रकरण दर्ज कर विवेचना प्रारंभ की गई। पुलिस टीम ने त्वरित कार्रवाई करते हुए विभिन्न स्रोतों से जानकारी एकत्र कर संभावित ठिकानों पर दबिश दी और दिनांक 09 मई 2025 को अपहता को सकुशल दस्तयाब कर लिया। इसके पश्चात आवश्यक कानूनी औपचारिकताओं के उपरांत उसे माता-पिता को सौंप दिया गया इस सफल कार्रवाई में उप निरीक्षक विपुल शुक्ला, सहायक उप निरीक्षक रवि शंकर गुप्ता, महिला प्रधान आरक्षक लेखन बती एवं प्रधान आरक्षक विजय पांडे की विशेष भूमिका रही, गिनकी टीम वर्क और सतर्कता की सराहना की जा रही है।

**ग्राम पटना में लगी ट्रैफिक चौपाल, ग्रामीणों को सिखाए गए यातायात नियम**



अनूपपुर। सड़क हादसों पर लगाम लगाने और यातायात नियमों के प्रति ग्रामीणों को जागरूक करने के उद्देश्य से अनूपपुर ट्रैफिक पुलिस द्वारा ग्राम पंचायत पटना में शुक्रवार को 'ट्रैफिक चौपाल' का आयोजन किया गया। इस नवाचारी पहल के तहत स्थानीय ग्रामीणों को हेलमेट, सीट बेल्ट, स्पीड लिमिटर और सुरक्षित ड्राइविंग जैसे विषयों पर जानकारी दी गई। कार्यक्रम की शुरुआत ग्राम सचिव श्रीमती विजया बेना की उपस्थिति में हुई। यातायात प्रभारी ज्योति दुबे के मार्गदर्शन में आयोजित इस जागरूकता अभियान में करीब 68 ग्रामीणों ने भाग लिया। उपस्थित लोगों को सड़क पर सुरक्षित चलने के तरीके, ब्रेकिंग डिस्टेंस का महत्व, ओवरटेकिंग के सही तरीके, %इक इंद्र डाइवंग से लेने वाले खतरे और %ओवर स्पीडिंग% के दुष्परिणामों की विस्तृत जानकारी दी गई। चौपाल के दौरान फ्लोर सेमेस्टिकन योजना और हिट एंड रन पीडित प्रतिकर योजनाओं के बारे में भी बताया गया, जिससे दुर्घटना के समय सहायता करने वाले नागरिकों को कानूनी सुरक्षा और पीड़ितों को राहत मिले। कार्यक्रम के दौरान ग्राम पटना के तीन सक्रिय नागरिक-दुर्गा सिंह, सुभाष चंद्रगार और नारायण सिंह को 'ट्रैफिक मित्र' के रूप में धनित किया गया। वे लोग अब गांव में सड़क सुरक्षा जागरूकता फैलाने में पुलिस का सहयोग करेंगे। जल्द ही उन्हें पुलिस अधीक्षक द्वारा आधिकारिक सट्टयात दिलाई जाएगी। अनूपपुर पुलिस अधीक्षक मोती-उर-रहमान द्वारा इन पहल की शुरुआत की गई है, जिसमें मिले के विभिन्न ग्रामीण क्षेत्रों में जाकर ट्रैफिक चौपाल आयोजित की जा रही है। इसका उद्देश्य सड़क दुर्घटनाओं को कम करना और नियमों के प्रति संवेदनशीलता बढ़ाना है।

**पंप ऑपरेटर्स को कोतमा में दिया गया एक दिवसीय प्रशिक्षण**

अनूपपुर। जल जीवन मिशन के तहत एकल ग्राम नल जल योजनाओं के पाप वालकों का एक दिवसीय प्रशिक्षण लोक स्वास्थ्य यंत्रिका विभाग द्वारा जनपद समन्वय कोतमा में आयोजित किया गया। पंप ऑपरेटर्स को नल जल योजनाओं के संचालन के संबंध में विस्तार से प्रशिक्षण प्राप्त किया।

**आतंकवाद पर करारा प्रहार, ऑपरेशन सिद्ध: उप मुख्यमंत्री**

राी। उप मुख्यमंत्री राजेन्द्र शुक्ल ने कहा कि प्रधानमंत्री नरेन्द्र मोदी के नेतृत्व में आतंकवाद के खिलाफ ऑपरेशन सिद्ध के तहत निर्णायक और योजनाबद्ध कार्रवाई की गई है, उससे पूरे देश में खुशी की लहर है। उप मुख्यमंत्री ने ऑपरेशन सिद्ध के तहत की गई कार्यवाही पर मीडिया से विचार साझा करते हुए कहा कि देश की जनता को गुरीसा था कि मोदी जी पहलवान में हुए उस कारगरना हमले का एजेंडा किसने हमारी बहनो और माताओं के सिद्ध को उजाड़ने का कुत्सित प्रयास किया था, ठोस और निर्णायक जवाब जरूर देगे। आज पूरा देश देख रहा है कि किस प्रकार आतंक के बड़े अड्डों को ध्वस्त कर आतंकवाद को ज? से समाप्त करने की दिशा में कदम बढ़ाया गया है। उप मुख्यमंत्री ने प्रधानमंत्री मोदी को इस दृढ़ और साहसी नेतृत्व के लिए धन्यवाद देते हुए कहा कि अब समय आ गया है जब राजनीतिक मतभेदों से ऊपर उठकर समस्त देशवासियों एकजुट हों। उन्होंने कहा कि यह आवश्यक है कि हम सभी एक स्वर में राष्ट्रध्वज में ख? हों और सरकार का समर्थन करें। उप मुख्यमंत्री श्री शुक्ल ने कहा कि 23 ऑपरेशन सिद्ध के सफल संचालन से यह स्पष्ट हो गया है कि भारत अब किसी भी आतंकी हमले को सहन नहीं करेगा और हर हमले का जवाब द्रुतनी ताकत से देगा।

**गुनहगार चाहे कोई भी हो, अब नहीं बचेगा — शासन और समाज दोनों ने एक सुर में दी चेतावनी**

**पशु तस्करी पर चलेगा प्रशासन का बुलडोजर, आरोपियों का अवैध निर्माण आज दोपहर होगा ध्वस्त**

**विजय मत, अनूपपुर**  
अब पशु तस्करी जैसे घिनौने अपराध करने वालों को बख्शा नहीं जाएगा। कोतमा थाना क्षेत्र में पशु तस्करी और अवैध हथियारों के मामले में पकड़े गए मकान मालिक बहू वाजिद के खिलाफ प्रशासन ने सख्त रुख अपनाया है। शनिवार दोपहर 2 बजे नगर पालिका, पुलिस और राजस्व विभाग की संयुक्त टीम उसके अवैध निर्माण पर बुलडोजर चलाएगी। इस मामले ने तब तूल पकड़ा जब विश्व हिंदू परिषद और बजरंग दल ने शुक्रवार को थाना घेराव की चेतावनी दी। स्थिति बिगड़ने से पहले एएसपी इस्लाम मंसूरी ने संगठन के पदाधिकारियों से मुलाकात की और दो दिन में गिरफ्तारी का आश्वासन दिया। इसके बाद पदाधिकारी नगर पालिका कार्यालय पहुंचे और तत्काल बुलडोजर कार्रवाई की मांग की, जिसे प्रशासन ने स्वीकार किया।



**अनूपपुर**  
कोतमा में हथियारों के साथ पकड़े गए पशु तस्कर, 2.1 भैंसे बरामद  
11.25 लाख को जमाई की आरंभ विजयमत, दो फरार अभियंताओं का पता और गिरफ्तारी के लिए पुलिस को हस्ताक्षरों वाले दो वृत्तों के साथ

**अनूपपुर**  
शुक्रवार को जिला कार्यालय में हुई उच्चस्तरीय बैठक में प्रभारी मंत्री दिलीप अहिरवार ने कलेक्टर और एएसपी को सख्त निर्देश दिए। पशु तस्करी में शामिल किसी भी व्यक्ति को बख्शा न जाए। चाहे वह किसी भी पक्ष या प्रभावशाली वर्ग से क्यों न हो। मंत्री ने कहा कि यह समाज और धर्म के खिलाफ अपराध है, और जो इसमें शामिल है, वे भगवान के भी दोषी हैं। उन्होंने सभी संबंधित विभागों को 48 घंटे के भीतर ठोस कार्रवाई के निर्देश दिए।

**प्रभारी मंत्री दिलीप अहिरवार ने खुद कमान संभाली**

शुक्रवार को जिला कार्यालय में हुई उच्चस्तरीय बैठक में प्रभारी मंत्री दिलीप अहिरवार ने कलेक्टर और एएसपी को सख्त निर्देश दिए। पशु तस्करी में शामिल किसी भी व्यक्ति को बख्शा न जाए। चाहे वह किसी भी पक्ष या प्रभावशाली वर्ग से क्यों न हो। मंत्री ने कहा कि यह समाज और धर्म के खिलाफ अपराध है, और जो इसमें शामिल है, वे भगवान के भी दोषी हैं। उन्होंने सभी संबंधित विभागों को 48 घंटे के भीतर ठोस कार्रवाई के निर्देश दिए।

हालांकि बहू वाजिद के खिलाफ कार्रवाई हो रही है, लेकिन पम्प बैटरी, थाने में पदस्थ बुजेश पांडे, और दीपक (जिसका नाम मौके पर लिया गया) जैसे नामों पर अब तक कोई कार्यवाही नहीं हुई है। सोशल मीडिया पर वायरल वीडियो और स्थानीय गवाहियों के बावजूद इन लोगों को बचाया जाना पुलिस की निष्पक्षता पर सवाल खड़े करता है। अब समय आ गया है कि प्रशासन दिखावे की कार्रवाई नहीं, जड़ों तक पहुंचकर पूरे गिरोह का सफाया करे। समाज जाग गया है, जनता की आंखें खुली हैं और सवाल अब केवल प्रशासन से है कब तक बचाओगे और किन्हें बचाओगे?

**आमाडांड खुली खदान में कोयले की खुली लापरवाही काला हीरा जलकर बन रहा राख, प्रबंधन की अनदेखी से कंपनी को करोड़ों का नुकसान**

**नेशनल लोक अदालत का आयोजन आज**

**विजय मत, अनूपपुर**  
क्षेत्र की जीवन्त कही जाने वाली आमाडांड खुली कोयला खदान इन दिनों गंभीर लापरवाही और कुप्रबंधन की शिकार है। कोयले को काला हीरा कहा जाता है, लेकिन यहाँ इस काले हीरे को बेकार बनाने में कोई कसर नहीं छोड़ी जा रही है। जानकारी के अनुसार, वित्तीय वर्ष 2023-24 में खदान में लगभग तीन लाख टन कोयले का स्टॉक रखा गया था, जिसकी गुणवत्ता जी8 ग्रेड की मानी जाती है। लेकिन खदान प्रबंधन द्वारा उसमें जानबूझकर सेल पत्थर (कचरा पत्थर) मिला दिया गया, जिससे उसकी गुणवत्ता बुरी तरह प्रभावित हुई।  
**बेचने लायक नहीं रहा कोयला, कंपनी को लगा बड़ा झटका**  
गुणवत्ता में गिरावट के कारण अब इस कोयले को बाजार में कोई खरीदार नहीं मिल रहा है। स्थिति यह है कि वर्षों से पड़ा यह कोयला न सिर्फ अनुपयोगी हो गया है, बल्कि अब खतरनाक रूप से जलने भी लगा है। स्थानीय सूत्रों की



मानें, तो पुराने स्टॉक में लगातार आग लगी हुई है और प्रतिदिन लगभग 15 से 20 टन कोयला जलकर राख में तब्दील हो रहा है। यह आग न केवल पर्यावरण के लिए खतरा बन रही है, बल्कि कंपनी को करोड़ों रुपये का नुकसान भी पहुंचा रही है।  
**ऊंचे ग्रेड के कोयले को भी किया जा रहा बर्बाद**  
इससे भी अधिक चौंकाने वाली बात यह है कि नीलकंठ कंपनी द्वारा खदान से निकाले जा रहे उच्च गुणवत्ता के कोयले को भी इसी पुराने स्टॉक के ऊपर डंप किया जा रहा है। इससे नया कोयला भी प्रदूषित हो रहा है। आरोप है कि कुछ लोगों की मिलीभगत से इस कोयले को रोड सेल के जरिए बेचा जा रहा है, जिससे निजी जेबें तो भर रही हैं, लेकिन कंपनी को भारी नुकसान उठाना पड़ रहा है।

**विजय मत, अनूपपुर**

मो०१० राज्य विधिक सेवा प्राधिकरण, जबलपुर एवं प्रधान जिला एवं सत्र न्यायाधीश श्रीमती माया विश्वलाल के निर्देशानुसार 10 मई को जिला एवं सत्र न्यायालय अनूपपुर एवं तहसील सिविल न्यायालय कोतमा/ राजेन्द्रग्राम में नेशनल लोक अदालत का आयोजन किया जाएगा। नेशनल लोक अदालत में अधिक से अधिक प्रकरणों के निराकरण हेतु जिला स्तर पर 08 खण्डपीठ, तहसील सिविल न्यायालय कोतमा हेतु 03 खण्डपीठ एवं राजेन्द्रग्राम हेतु 03 खण्डपीठ का गठन किया गया है। इस प्रकार जिले में कुल 14 खण्डपीठों का गठन किया गया है। उक्त नेशनल लोक अदालत में न्यायालयों में लंबित राजीनामा योग्य आपराधिक, व्यवहारिक, धारा 138 एन.आई. एक्ट के प्रकरण, मोटर दुर्घटना दावा प्रकरण, पारिवारिक प्रकरण, विद्युत चोरी के प्रकरण तथा विद्युत विभाग, बैंक एवं नगर पालिका के पूर्ववाद प्रकरणों का निराकरण आपसी मुलाह एवं समझौते के आधार पर किया जाएगा। नेशनल लोक अदालत में अपने-अपने प्रकरणों के निराकरण हेतु उपस्थित होने वाले पक्षकारणों की सहायता हेतु हेल्प डेस्क का गठन किया जाकर पैरालीगल वॉलेंटियर्स की इ्यूटी लगाई गई है। जिला विधिक सेवा प्राधिकरण द्वारा आमजन व पक्षकारण से अपील की गई है कि न्यायालय में लंबित एवं पूर्ववाद प्रकरणों का आपसी सुलह एवं समझौते के आधार पर अपने प्रकरण का निराकरण करवाकर शीघ्र एवं सुलभ न्याय प्राप्त करें, जिससे पक्षकारों के मध्य आपसी संभाव उपत्र हो व शत्रुता समाप्त हो तथा समय, धन व श्रम की बचत हो।

**पुलिस एवं सेना भर्ती का प्रशिक्षण प्रारंभ**

राी। खेल और युवा कल्याण विभाग के निर्देशानुसार कलेक्टर एवं पुलिस अधीक्षक के मार्गदर्शन में पार्थ योजना के तहत पुलिस एवं आर्मी भर्ती ट्रेनिंग स्पोर्ट्स कॉम्प्लेक्स में प्रारंभ की गई। द्वितीय चरण में आवेदकों का मेडिकल परीक्षण किया गया एवं मानसिक दक्षता बढ़ाने के लिए कक्षाएँ की प्रारंभ की गई। सभागीय खेल और युवा कल्याण अधिकारी एमपेकेंग धौलपुरी ने बताया कि पार्थ योजना का द्वितीय चरण स्पोर्ट्स कॉम्प्लेक्स में प्रारंभ हुआ जिसमें बालक एवं बालिकाओं के मेडिकल परीक्षण एवं मानसिक दक्षता कोविंग क्लासेस प्रारंभ किये गये। पार्थ योजना में इच्छुक बालक एवं बालिका स्पोर्ट्स कॉम्प्लेक्स राीवा में मोबाईल नम्बर 9755618571, 7224926265 पर संपर्क कर जानकारी प्राप्त कर सकते हैं।

**अनूपपुर जिले में निवेश एवं उद्योग की असीम संभावनाएँ-कलेक्टर एमएसएमई विभाग द्वारा 'जीरो डिफेक्ट एवं जीरो इफेक्ट' के तहत किया गया कार्यशाला का आयोजन**

**विजय मत, अनूपपुर**  
कलेक्टर हर्षल पंचोली ने कहा है कि जिले की उन्नति एवं प्रगति में उद्योग विशेष योगदान देते हैं। अनूपपुर विभिन्न सम्पदाओं से भरा है। यहाँ निवेश एवं उद्योग की असीम संभावनाएँ हैं। अनूपपुर जिले में छोटे-छोटे उद्योगों को बढ़ाया जाए तथा उन्हें प्रोत्साहन दिया जाए। जिससे अनूपपुर के युवा आत्मनिर्भर बन सकें। उन्होंने कहा कि जिले में क्लस्टर के माध्यम से उद्योगपतियों को भूमि प्रदान किए जाने से उद्योगों को एक नई गति मिल रही है। यहाँ अनेक बड़े-बड़े उद्योगपतियों ने रिजलेंट इंडस्ट्रियल कॉन्क्लेव के माध्यम से भूमि की मांग की थी, जिन्हें भूमि उपलब्ध कराया गया है। इसी



प्रकार छोटे-छोटे उद्यमियों को भी उद्योग के प्रति प्रोत्साहित किया जाए। कलेक्टर श्री हर्षल पंचोली आज जिला पंचायत कार्यालय के सभागार में एमएसएमई विभाग द्वारा जीरो डिफेक्ट एवं जीरो इफेक्ट के तहत

आयोजित कार्यशाला को संबोधित कर रहे थे। कार्यशाला में सूक्ष्म, लघु एवं मध्यम उद्यम के नीति एवं नियमों के संबंध में विस्तृत चर्चा की गई तथा जिले एवं प्रदेश की उन्नति में सभी उद्योगों को अपना योगदान देने हेतु प्रेरित किया गया। कार्यशाला में मध्यप्रदेश लघु उद्योगों को बढ़ावा देने तथा ऑनलाइन लैंड हेतु आवेदन आमंत्रित एवं किस-किस क्षेत्र में व्यापार एवं उद्योग किया जा सकता है तथा बाजार में अपना स्थान बना सकते हैं, के संबंध में जानकारी प्रदान की गई। इस दौरान महाप्रबंधक जिला व्यापार एवं उद्योग केन्द्र द्वारा उद्योगों की स्थापना एवं उद्योगों को विस्तृत करने के संबंध में जानकारी दी गई। प्रबंधक डीआईसी द्वारा स्टार्टअप पॉलिसी

पर विशेष चर्चा कर जानकारी दी गई तथा रैंप योजना के संबंध में ईएनवाई के सदस्य मुस्ताक अली तथा प्रफुल द्विवेदी ने भी जानकारी दी। इसी प्रकार कार्यशाला में एमएसएमई विभाग द्वारा संचालित विभिन्न योजनाओं के संबंध में बिदुवार विस्तृत चर्चा कर आवश्यक जानकारी दी गई। कार्यशाला में जिला पंचायत की अध्यक्ष श्रीमती प्रीति रमेश सिंह, मुख्य कार्यपालन अधिकारी जिला पंचायत तन्मय वशिष्ठ शर्मा, महाप्रबंधक जिला व्यापार एवं उद्योग केन्द्र आर.एस. डाबर, जिला अग्रणी बैंक प्रबंधक श्री अजीत नाथियार सहित जिले के सूक्ष्म, लघु एवं मध्यम उद्यम से जुड़े व्यापारी उपस्थित थे।

**लापरवाही**

**बाजार क्षेत्र में लग रही दो दर्जन से ज्यादा दुकानें, स्थानीय प्रशासन पूरी तरह बेसुध नजर आ रहा है**

**खुले में बिक रहा मांस, मुख्यमंत्री के निर्देश पर नहीं हो रहा अमल**

**विजय मत, अनूपपुर**  
जिला मुख्यालय सहित कोतमा में मांस बिन्नी को लेकर मुख्यमंत्री द्वारा लिए गए निर्णयों बेसर साबित हो रहा है इससे यह साफ दिखाई दे रहा है कि मुख्यमंत्री का निर्देश बेअसर साबित हो रहा है। नगर में मांस की दुकानों के सामने लगाए गए पर्दा अब दिखावे तक सीमित होकर रह गया है। रेलवे लाइन किनारे से लेकर बनिया टोला तक साथ ही विभिन्न बाड़ों में बेधड़क मांस की दुकानें संचालित हो रही हैं जिसको लेकर नया एवं स्थानीय प्रशासन पूरी तरह बेसुध नजर आ रहा है। आवागमन के दौरान सड़क से ही मांस की दुकान वीभत्स तरीके से नजर आना आम बात है। नागरिकों का कहना है कि मुख्यमंत्री के प्रथम आदेश से उम्मीद जगी थी कि सड़क की दुकानों पर से मांस का दिखना बंद हो जाएगा पर निर्देश का पालन करवाने में नगर पालिका के जिम्मेदार अधिकारी पूरी तरह बेफिक्र हैं। नगर में मांस की दुकानों के संचालन के लिए वार्ड क्रमांक 11 कॉलेज रोड पर 60 लाख रुपए की लागत से फिश मार्केट का निर्माण कार्रवाया गया था लेकिन वहाँ मांस की दुकानों का संचालन नहीं कराया जाता जिसके कारण



शासन के लाखों रुपए से निर्मित मीट मार्केट में असामाजिक तत्वों ने कब्जा करते हुए अनैतिक गतिविधियों को अंजाम दे रहे हैं। रेलवे कॉलोनी के पास दो दर्जन से ज्यादा लग रही मांस की दुकानों के कारण सबसे ज्यादा परेशानी स्कूल कॉलेज की छात्र-छात्राओं को होता है वहीं दूसरी ओर बनिया टोला से बाजार मंदिर आने वाली महिलाएं को सुबह से ही मांस की दुर्गंध का सामना करना पड़ता है। सब खुले में - वर्तमान में नगर के वार्ड क्रमांक

7 रेलवे कॉलोनी के आगे मीट मार्केट लग रही है कुछ दिनों तक तो इन्हें पर्दे से ढक दिया गया था लेकिन वर्तमान में यहाँ पूरी तरह से खुले में मीट मटन के साथ ही मछली की बिन्नी की जा रही है अब तो सब खुले में संचालित किया जा रहा है।  
**होती है परेशानी -** मुख्य सड़क के किनारे मीट मटन की दुकान लगने के साथ ही वहीं पर कांटे जाने के कारण काफी दुर्गंध आती है जिसके कारण वहाँ से निकलने वाले महिला एवं पुरुषों को नाक में कपड़ा ढककर

निकालना पड़ता है जिसके कारण काफी परेशानी का सामना करना पड़ रहा है।  
**रेलवे उदासीन -** मीट मटन की दुकान रेलवे की भूमि में खुलेआम संचालित की जा रही है जबकि मुख्यमंत्री का साथ निर्देश है कि खुले में मांस मटन की बिन्नी पूरी तरह से प्रतिबंधित कर दी गई है लेकिन रेल प्रबंधन भी इस आदेश से बेपरवाह नजर आ रहा है रेलवे के अधिकारियों एवं पुलिस के द्वारा भी किसी भी प्रकार की कार्यवाही नहीं किए जाने से मांस

मटन दुकान संचालकों के हैसिले बुलंद हैं। नागरिकों द्वारा जिला प्रशासन से खुले में हो रही मांस की बिन्नी पर रोक लगाने की मांग की गई है।  
**इनका कहना**  
रेलवे की भूमि पर मीट मटन की दुकानें यदि संचालित हो रही हैं तो अभियान चलाते हुए कार्यवाही की जायेगी।  
**बी के चौधरी टी आई आरपीएफ मनेन्द्रगढ**

**न्यूज़ इन शॉर्ट**



**लोक सेवा गारन्टी के तहत शासन द्वारा चिन्हित सेवाओं एवं योजनाओं में समय-सीमा में हितग्राहियों को अधिकारी दिलाएँ लाभ-कलेक्टर**

शहडोल। कलेक्टर डॉ. केदार सिंह ने लोक सेवा गारन्टी अधिनियम के तहत विभिन्न विभागों में अधिसूचित सेवाओं की समीक्षा करते हुए निर्देश दिए कि सभी सेवाओं का काम समय-सीमा में देना सुनिश्चित किया जाए। आपने विवाह पंजीयन, जन पंजीयन, मृत्यु पंजीयन, तथा पेशन प्रकरणों की समीक्षा करते हुए शत-प्रतिशत प्रकरणों के निराकरण करने के निर्देश दिए। बैठक में अपर कलेक्टर सरोधन सिंह, अनुविभागीय अधिकारी राजेश सोहनगपुर अरविंद शाह, अनुविभागीय अधिकारी जैतपुर श्रीमती अमृता गर्ग, एसडीओपी राघवेंद्र द्विवेदी, डिप्टी कलेक्टर श्रीमती ज्योति परस्ते, भागीरथी लहरे सहित विभिन्न विभागों के जिला प्रमुख अधिकारी उपस्थित रहे।



**एरिया सेल्स अधिकारी श्री निधि मिश्रा के स्थानांतरण पर एरिया महाप्रबंधक ने स्मृति चिन्ह देकर किया सम्मान**

धनपुरी। एसईसीएल सोहनगपुर एरिया में पदस्थ रहे एरिया सेल्स अधिकारी श्री निधि मिश्रा गिनका विगत दिनों कोल इंडिया के द्वारा स्थानांतरण कर दिया गया कुछ ही महीना पहले उनकी पदोन्नति हुई थी और इसके बाद उनका स्थानांतरण भी हो गया उनके स्थानांतरण के बाद आज एरिया महाप्रबंधक कार्यालय में उनके सम्मान में कार्यक्रम आयोजित किया गया जहाँ पर एरिया महाप्रबंधक पी श्री कृष्णा ने इस स्मृति चिन्ह देकर उनका सम्मान किया।

एरिया सेल्स अधिकारी के पद पर पदस्थ रहते हुए डॉक्टर श्रीनिधि मिश्रा ने कई उल्लेखनीय काम को किया जिसकी सरहना मुख्यालय तक की गई थी आज उनके स्थानांतरण के बाद सम्मान में कार्यक्रम आयोजित किया गया जिसमें महाप्रबंधक संचालन मनीष श्रीवास्तव भी प्रमुख रूप से शामिल थे। इस अवसर पर एरिया महाप्रबंधक पी श्री कृष्णा ने कहा कि एरिया सेल्स अधिकारी के पद पर श्रीनिधि मिश्रा ने जो अपने कर्तव्यों को निभाया वह सराहनीय था कोयला खदानों में जितना महत्वपूर्ण कोयले को डिपेंड करना भी होता है और इसे लेकर एरिया सेल्स विभाग ने अपनी महत्वपूर्ण भूमिका निभाई सेल्स अधिकारी सेल्स अधिकारी श्री निधि मिश्रा ने बखूबी अपने कर्तव्यों का पालन किया और उनके कार्यों की सभी प्रशंसा करते थे महाप्रबंधक ने कहा कि उनके स्थानांतरण होने के बाद यहाँ पर उनके सम्मान में जो कार्यक्रम आयोजित किया गया है निश्चित है कि वह आगे भी अपने कर्तव्यों का इसी तरह से पालन करेंगे।

इस मौके पर श्रीनिधि मिश्रा ने कहा कि एसईसीएल सोहनगपुर एरिया में उन्हें जितने समय एरिया सेल्स अधिकारी के पद पर अपने कर्तव्यों का पालन करने का अवसर मिला उन्होंने उसे पर हमेशा ध्यान दिया एरिया महाप्रबंधक का सहयोग उन्हें हमेशा निरंतर मिलता रहा यहाँ पर सभी अधिकारियों का विश्वास है उन्हें मिलता था और वह सभी के प्रति आभार भी व्यक्त करते हैं उन्होंने कहा कि बिलासपुर मुख्यालय से लेकर एरिया मुख्यालय से जो भी निर्देश उन्हें मिलता था उसे वह निभाते हैं हमेशा आगे रहते थे कोयला डिपेंड समय पर हो इसे लेकर लगातार वह काम करते थे और निश्चित ही यहाँ पर जो काम करने का अवसर मिला वह उनके लिए हमेशा महत्वपूर्ण रहेगा।

**जागरूकता**

**विश्व थैलेसीमिया दिवस पर जागरूकता रैली आयोजन कर लोगों को किया जागरूक**



**विजयमत, उमरिया**

विश्व थैलेसीमिया दिवस के अवसर पर मुख्य चिकित्सा एवं स्वास्थ्य अधिकारी डॉ एस. बी चौधरी के मार्गदर्शन पर जिले की सक्रिय युवाओं की टोली युवा टीम उमरिया के द्वारा जागरूकता कार्यक्रम व रैली का आयोजन किया गया। रैली का शुभारंभ माँ बिरासिनी क्रिकेट

**अवैध जुआ और सट्टे का कारोबार, पुलिस की लापरवाही से फल-फूल रहा कारोबार**

**पाली और सोहागपुर पुलिस की मिलीभगत से बढ़ रहा अवैध कारोबार**



**विजयमत, शहडोल**

सोहागपुर थाना क्षेत्र में इन दिनों अवैध जुआ और सट्टे का कारोबार तेजी से फैल रहा है, जिसके चलते स्थानीय क्षेत्रवासियों में असुरक्षा का माहौल बन गया है। यह कारोबार मुख्य रूप से अनिल नामक व्यक्ति द्वारा जंगलों में संचालित किया जा रहा है, जहाँ जुआरी और सट्टेबाजों को बिना किसी डर के अपना धंधा करने की पूरी

स्वतंत्रता मिल रही है।

**पाली थाना पुलिस की लापरवाही**

कुछ दिन पहले, पाली थाना पुलिस ने इस अवैध कारोबार से जुड़े एक आरोपी को पकड़ा था, लेकिन हैरानी की बात यह है कि उसे जल्द ही पुलिस द्वारा छोड़ दिया गया। आरोपी को छोड़ने की वजह से इस मामले में पुलिस की लापरवाही और अवैध कारोबार के प्रति नरमी को लेकर सवाल उठने लगे हैं।

**सोहागपुर और पाली पुलिस की मिलीभगत**

सूत्रों के अनुसार, सोहागपुर और पाली पुलिस की मिलीभगत से यह अवैध कारोबार लगातार फल-फूल रहा है। पुलिस की अनदेखी और अमर्यादण के चलते जुआ और सट्टे के कारोबारी खुलेआम अपने काम को अंजाम दे रहे हैं, जिससे समाज में अपराध और असमंजस की स्थिति उत्पन्न हो रही है।

**स्थानीय लोगों की बड़ी चिंता**

इस बढ़ते अवैध कारोबार से स्थानीय निवासियों में घबराहट है, क्योंकि इन गतिविधियों के चलते अपराध दर में इजाजा हो रहा है और समाज में नकारात्मक प्रभाव पड़ रहा है। लोग पुलिस से सख्त कार्रवाई की उम्मीद लगाए हुए हैं ताकि इस अवैध कारोबार पर जल्द से जल्द कार्रवाई जा सके।

**सोशल मीडिया में भ्रामक एवं अपुष्ट सूचनाएं पोस्ट करने पर होगी कार्यवाही:- कलेक्टर**

**विजयमत, शहडोल**

कलेक्टर एवं जिला मजिस्ट्रेट डॉ.केदार सिंह ने भारतीय नागरिक सुरक्षा संहिता 2023 की धारा-163 के अन्तर्गत लोक हित में तथा कानून व्यवस्था बनाये रखने की दृष्टि से आदेश जारी किया है कि कोई भी व्यक्ति /संस्थाएं सोशल मीडिया (फेसबुक, वाट्सएप, ट्विटर आदि) पर ऐसी कोई भी भ्रामक एवं अपुष्ट सूचनाएं/पोस्ट/वीडियो/रील्स को अपलोड एवं फॉरवर्ड/वायरल नहीं करेगा/करेगी। यदि जांच के दौरान कोई भी व्यक्ति ऐसी पोस्ट अपलोड/फॉरवर्ड करने में सलिस पाया जाता है, तो उसके विरुद्ध भारतीय न्याय संहिता 2023 एवं अन्य सुसंगत अधिनियम के तहत कार्यवाही की जा सकेगी।जारी

आदेश में कहा गया है कि भारतीय सेना द्वारा आपरेशन -सिंद्ध- के तहत की गयी कार्यवाही से उद्भूत परिस्थितियों के परिपेक्ष्य में विभिन्न सोशल मीडिया माध्यमों पर भ्रामक एवं अपुष्ट सूचनाएं/पोस्ट/वीडियो/रील्स अपलोड/फॉरवर्ड किये जा रहे हैं। ऐसी अपुष्ट खबरों के प्रसारण से आमजन में आक्रोश एवं तनाव पैदा होने तथा कानून व्यवस्था की स्थिति निर्मित होने की संभावना बनी हुई है।उत्कादेश आदेश जारी होने के दिनांक से आगामी आदेश तक प्रभावी रहेगा। आदेश का उल्लंघन किये जाने पर सूचना प्रौद्योगिकी अधिनियम 2000 एवं भारतीय न्याय संहिता, 2023 की धारा 223 के अन्तर्गत दण्डनीय होगा।

**भारत-पाकिस्तान के बीच वर्तमान तनावपूर्ण स्थिति को दृष्टिगत रखते हुए अपील**



**विजयमत, शहडोल**

भारत-पाकिस्तान के बीच उत्पन्न हुई युद्ध जैसी स्थिति को ध्यान में रखते हुए, शहडोल पुलिस समस्त नागरिकों से शांति, सद्भाव और सामाजिक एकता बनाए रखने की अपील करती है। कृपया निम्नलिखित बिंदुओं पर विशेष ध्यान दें- जिम्मेदार नागरिक - इस संवेदनशील समय में अफवाहों और गलत सूचनाओं से बचें। समाज में तनाव उत्पन्न करने वाली किसी भी गतिविधि से दूर रहें और शांति बनाए रखने में पुलिस एवं प्रशासन का सहयोग करें।सोशल मीडिया पर संयम बरतें - व्हाट्सएप, फेसबुक, ट्विटर, इंस्टाग्राम आदि सोशल मीडिया प्लेटफॉर्म पर किसी भी प्रकार की आपत्तिजनक, भड़काऊ या झूठी जानकारी साझा करने से बचें। शहडोल पुलिस सोशल मीडिया प्लेटफॉर्म और व्हाट्सएप ग्रुप पर सक्रिय निगरानी कर रही है। शांति भंग करने वाली कोई भी पोस्ट गंभीरता से ली जाएगी और उस पर कठोर वैधानिक

कार्यवाही की जाएगी। इस युद्ध जैसी स्थिति में धार्मिक उन्माद फैलाने वाले मैसेज के प्रचार प्रसार से दूर रहें। साम्प्रदायिक सौहार्द बनाए रखें - किसी भी धर्म, जाति या समुदाय को लेकर उत्तेजनात्मक पोस्ट, फोटो या वीडियो शेयर न करें। संविधान की सर्वधर्म समभाव की भावना का स्वस्थ सम्मान करें और परिजनों को भी इस विषय में बतायें। गैरकानूनी गतिविधियों से दूरी रखें - किसी भी तरह की गतिविधि, जिससे शांति व्यवस्था भंग हो सकती है, उसमें भाग न लें। ऐसा कोई भी कार्य न करें जो कानून के विरुद्ध हो। व्हाट्सएप ग्रुप एडमिन की भूमिका - सभी व्हाट्सएप ग्रुप एडमिन से अनुरोध है कि वे अपने ग्रुप में कोई भी आपत्तिजनक संदेश प्रसारित न होने दें। ऐसे संदेशों को तुरंत डिलीट करें और समूह के सदस्यों को जागरूक करें। कानूनी कार्यवाही - यदि कोई व्यक्ति धार्मिक या साम्प्रदायिक भावनाएं भड़काने वाली पोस्ट करता पाया जाता है, तो उसके विरुद्ध सूचना प्रौद्योगिकी अधिनियम एवं भारतीय न्याय संहिता के तहत कठोर कार्रवाई की जाएगी। सूचना देने का माध्यम - यदि आप किसी भी आपत्तिजनक पोस्ट या गतिविधि को देखें, तो उसे न शेयर करें, न कमेंट करें। तुरंत अपने नजदीकी पुलिस स्टेशन या शहडोल पुलिस हेल्पलाइन- 9340751204, या कंट्रोल रूम 7049101052 पर सूचना दें।राष्ट्रीय एकता और सामाजिक सौहार्द हम सबकी सामूहिक जिम्मेदारी है। इस समय संयम और समझदारी से काम लें और शांति बनाए रखने में पुलिस-प्रशासन का सहयोग करें।

**तेन्दुपत्ता संग्राहकों को उच्च गुणवत्ता के पत्ते संग्रहित करने हेतु प्रचार-प्रसार कर जागरूकता फैलायी जावे : डीएफओ**

**विजयमत, शहडोल**

वन संरक्षक वन वृत्त शहडोल अजय कुमार पाण्डेय के निर्देशन एवं वनमण्डलाधिकारी दक्षिण शहडोल सुश्री श्रद्धा पन्डे एवं उप वनमण्डलाधिकारी बादशाह रावत के कुशल मार्गदर्शन में गुरुवार को काष्ठगार नरसरहा शहडोल में समस्त नोडल अधिकारी, समस्त तेन्दुपत्ता प्रबंधकों की बैठक का आयोजन किया गया। बैठक में वनमण्डलाधिकारी दक्षिण शहडोल द्वारा निर्देश दिये गये। समस्त नोडल अधिकारी, समस्त तेन्दुपत्ता प्रबंधकों को बैठक में दिये गये निर्देश प्रत्येक प्राथमिक लघुवनेपज समितियों एवं संयुक्त वन प्रबंधन समितियों अंतर्गत बैठक आयोजन किया जावे एवं तेन्दुपत्ता संग्राहकों को उच्च गुणवत्ता के पत्ते संग्रहित करने हेतु प्रचार-प्रसार कर जागरूकता फैलायी जावे।

पौधा रोपण हेतु पौधे की गुणवत्ता एवं गड्डी संख्या की गिनती हेतु नियुक्त किया जावे। साथ ही महिलाओं के द्वारा प्रचार-प्रसार करारक तेन्दुपत्तो की चेंकिंग करायी जावे। 09 मई से तेन्दुपत्ता संग्रहण हेतु जागरूकता अभियान चलाया जावे। तेन्दुपत्ता संग्रहण की निगरानी हेतु एक जॉच दल गठित की जावे। संयुक्त वन प्रबंधन समितियों को प्रायः राशि का उपयोग प्रचार-प्रसार करने, गुणवत्ता चेक करने एवं पीने के पानी की व्यवस्था करने हेतु किया जावे। प्रबंधकों को तेन्दुपत्ता मद से संचालित बाढ़ स्थलीय रोपण एवं निर्माण कार्य की निगरानी हेतु निर्देश दिये गये तथा बाढ़ स्थलीय रोपण के कार्यों को शीघ्र पूर्ण करने के निर्देश दिये गये। समस्त नोडल अधिकारी एवं परिक्षेत्राधिकारी बाढ़ स्थलीय रोपण हेतु नर्सरी का भ्रमण करें।

पौधा रोपण हेतु पौधे की उपलब्धता सुनिश्चित करें। इसी प्रकार 9 मई को काष्ठगार नरसरहा शहडोल में समस्त तेन्दुपत्ता क्रेताओं की बैठक का आयोजन किया गया। बैठक में वनमण्डलाधिकारी दक्षिण शहडोल द्वारा निम्नानुसार निर्देश दिये सौजन्य 2025 में वर्तमान में मौसम खराब होने के कारण 14 मई 2025 के पूर्व तेन्दुपत्ता संग्रहण का कार्य प्रारंभ न किये जाने हेतु तेन्दुपत्ता क्रेता/प्रतिनिधि द्वारा सुझाव दिया गया। तेन्दुपत्ता समितियों अलग अलग दर पर विक्रीत हुयी है। अतः एक समिति क्षेत्र का तेन्दुपत्ता दूसरे समिति के संग्रहकों द्वारा तोड़कर न ले जाने दिया जावे। इस हेतु सतत गले जाये / निगरानी रखी जावे। समिति क्षेत्र से लगी समितियों / दूसरे जिला यूनियन की समितियों के नोडल अधिकारी से समन्वय स्थापित करें।

**पंच परिवर्तन से राष्ट्र को उन्नत बनाया जा सकता है: अरूण पट्टेवार**



**विजयमत, शहडोल**

सरस्वती शिशु मंदिर पाण्डनगर में 15 दिवसीय विद्या भारती के आचार्य प्रशिक्षण वर्ग के अष्टम दिवस पर संवाद सत्र के मुख्य वक्ता अरूण पट्टेवार ने कहा कि किसी राष्ट्र की उन्नति इस बात पर निर्भर करती है कि उस राष्ट्र के नागरिकों की चिन्तन क्या है। अच्छे चिन्तन के लिए श्रेष्ठ शिक्षा की आवश्यकता है। परम पूज्य सर संघचालक जी के मातृसंगठन राष्ट्रीय स्वयंसेवक संघ के सताब्दी वर्ष के उपलक्ष्य में उनके आह्वान पर आज पंच परिवर्तन जिसमें कुटुम्ब प्रबंधन, समरसता, स्व का बोध, पर्यावरण व नागरिक कर्तव्य समाहित है की महती आवश्यकता है। एकल परिवार, सामाजिक कुरीतियां, अतीत का तिरस्कार, पर्यावरण का दोहन व कर्तव्यों से विमुख होना राष्ट्र को कमजोर कर रहा है इसलिए हम पंच

परिवर्तन से राष्ट्र को उन्नत बना सकते हैं। हम सभी को अपने अधिकारों के साथ सामाजिक नैतिक व सैवैधानिक कर्तव्यों का पालन करना होगा। संवाद सत्र में प्रशिक्षण वर्ग के पालक अधिकारी राम बहोरी पटेल व शहडोल जिला सचिव रवि कुमार रजक की विशेष उपस्थिति रही। प्रशिक्षण वर्ग अवलोकन व मार्गदर्शन हेतु मध्यक्षेत्र के संयन्त्र मंत्री अखिलेश मिश्रा जी का आगमन हुआ जिनका प्रबोधन अमले दिवस संवाद सत्र में प्राप्त होगा। प्रशिक्षण वर्ग में अमित दवे प्रांत संगठन मंत्री। शिवानन्द सिनहा, हरिराम तिवारी, रविशंकर शुक्ल, रविशंकर शुक्ल, बैकुण्ठ साह, रामप्रियमणि शर्मा, मनोज पुरी गोस्वामी, गुरुप्रसाद शुक्ला व प्रबंध समिति से संतोष कुमार लोहानी (व्यवस्थापक), विष्णुकांत मिश्रा (सह व्यवस्थापक), द्वारा सतत मार्गदर्शन दिया जा रहा है।

**कोयला खदानों में सुरक्षा व्यवस्था और होगी सख्त :एरिया महाप्रबंधक**



**विजयमत, धनपुरी**

कोयला खदानों में सुरक्षा व्यवस्था को मजबूत बनाने के लिए एरिया प्रबंधक की ओर से लगातार प्रयास किया जा रहे हैं और इसके साथ-साथ व्यवस्थाओं को किस तरह से और बेहतर बनाया जाए इसे लेकर बैठक भी आयोजित कर रही है विगत दिनों भी महाप्रबंधक कॉन्फ्रेंस हॉल में सुरक्षा व्यवस्था को लेकर एक महत्वपूर्ण बैठक आयोजित की गई इस बैठक में अध्यक्षता महाप्रबंधक संचालन मनीष श्रीवास्तव ने की इस अवसर पर उपक्षेत्रीय प्रबंधक पी रमत्रा एरिया सुरक्षा अधिकारी अमित सिंह मौजूद थे। एसईसीएल सोहागपुर एरिया के महाप्रबंधक संचालन मनीष श्रीवास्तव की अध्यक्षता में आयोजित इस बैठक में संबंधित विभाग अध्यक्ष उप क्षेत्रीय प्रबंधक तथा सभी सुरक्षा प्रभारी की मौजूदगी में यह बैठक आयोजित की गई बैठक में एसआईएसएफ एवं सीआईएसएफ के प्रतिनिधियों के साथ यह समन्वय बैठक आयोजित की गई थी।

पर उन्होंने कई बातों पर सभी की राय भी ली और इस बात का भरोसा भी दिया कि प्रबंधन की ओर से जो भी सुविधा होगी वह सभी प्रधान की जाएगी ताकि व्यवस्थाओं को और बेहतर किया जा सके इस बैठक में कई बातें रखी गईं जिसे महाप्रबंधक संचालक ने गंभीरता से सुना और इस बात को लेकर अस्वस्त भी किया कि जो भी बातें उनके समक्ष आईं हैं उसे पर पूरी तरह से ध्यान दिया जाएगा व्यवस्थाओं को मजबूत बनाने के लिए सभी कदम उठाए जाएंगे जो भी सुविधा होगी उसे बढ़ाने की दिशा में लगातार जो भी काम होगा वह किए जाएंगे।

महाप्रबंधक संचालन मनीष श्रीवास्तव ने कहा कि कोयला उत्पादन को लेकर जितनी सजकता के साथ हम आगे बढ़ते हैं उतना ही हमें सुरक्षा व्यवस्था को लेकर भी ध्यान देना है कोयला खदानों में जहां-जहां बाउंड्री वाल जर्जर है उनके सुधार को लेकर सभी प्रयास किए जाएंगे इतना ही नहीं सभी महत्वपूर्ण स्थान पर सुरक्षा व्यवस्था बढ़ाने की दिशा में भी अत्यधिक ध्यान देने की आवश्यकता है ताकि सुरक्षा मजबूत हो सके इतना ही नहीं इस बैठक में उन्होंने इस बात को भी कहा कि कोयला खदानों में बेवजह किसी का भी आना-जाना ना हो इसे लेकर भी विशेष रूप से निगरानी रखी जाए साथ ही कोयला खदानों में लगातार पेट्रोलिंग की जाए जिससे की सुरक्षा को मजबूत बनाया जा सके।

वहीं अगर इस पूरी बैठक में देखा जाए तो जिस तरह से महाप्रबंधक संचालक ने सुरक्षा व्यवस्था को ध्यान में रखते हुए इस बैठक का आयोजन किया निश्चित है कि इसके परिणाम भी सार्थक देखने को मिलेंगे। इस बैठक में एरिया सुरक्षा अधिकारी अमित सिंह ने अपनी बात रखी और वर्तमान में जो भी समस्याएं हैं उससे ध्यान आकर्षण कराया महाप्रबंधक संचालक की पूरी तरह से आश्वासन दिया कि सभी जरूरी कदम उठाए जाएंगे व्यवस्थाओं को बेहतर बनाना ही प्राथमिकता में है और उस पर काम भी किया जाएगा।





# मध्यप्रदेश में बहेगी समृद्धि की जलधारा



नरेन्द्र मोदी, प्रधानमंत्री



डॉ. मोहन यादव  
मुख्यमंत्री, मध्यप्रदेश



देवेन्द्र फडणवीस  
मुख्यमंत्री, महाराष्ट्र

## 'तापी बेसिन मेगा रीचार्ज परियोजना' मध्यप्रदेश और महाराष्ट्र सरकार के मध्य एमओयू

मुख्य अतिथि

**देवेन्द्र फडणवीस**

मुख्यमंत्री, महाराष्ट्र

अध्यक्षता

**डॉ. मोहन यादव**

मुख्यमंत्री, मध्यप्रदेश

10 मई, 2025 | अपराह्न 3:00 बजे | मिंटो हॉल, भोपाल



मध्यप्रदेश के 1 लाख से अधिक हेक्टेयर क्षेत्र में सिंचाई सुविधा का होगा विस्तार

यह परियोजना मध्यप्रदेश और महाराष्ट्र सरकार की संयुक्त भू-जल पुनर्भरण की परियोजना है, इससे लाभान्वित होने वाले जिलों में कृषि उत्पादन में वृद्धि होगी



सिंचाई सुविधा के साथ पेयजल और उद्योगों के लिए जल आपूर्ति

'तापी बेसिन मेगा रीचार्ज परियोजना' से भविष्य में जल की आवश्यकता की पूर्ति सुनिश्चित करने में सहायता मिलेगी



लाभान्वित जिले

खंडवा जिले की खालवा तहसील एवं बुरहानपुर जिले में नेपानगर, खकनार और बुरहानपुर तहसीलें लाभान्वित होंगी



**सीधा प्रसारण**

@Cmmadhyapradesh  
@jansampark.madhyapradesh

@Cmmadhyapradesh  
@jansamparkMP

jansamparkMP